

श्री गणेशाय नमः ।

ओम अस्य श्रीपंचमुख हनुम्त्कवचमंत्रस्य ब्रह्मा रूषिः॥

गायत्री छंदः ।

पंचमुख विराट हनुमान देवता॥ न्हीं बीजम्॥

श्रीं शक्तिः॥ क्रौं कीलकम्॥ क्रूं कवचम्॥

क्रै अस्त्राय फट्॥ इति दिग्बंधः॥

श्री गरुड उवाच॥

अथ ध्यानं प्रवक्ष्यामि॥

श्रुणु सर्वांगसुंदरा यत्कृतं देवदेवेन ध्यानं हनुमतः प्रियम्॥१॥

पंचकक्तं महाभीमं त्रिपंचनयनैर्युतम्॥ बाहुभिर्दशभिर्युक्तं सर्वकामार्थसिद्धिदम्॥२॥

पूर्वतु वानरं वक्तं कोटिसूर्यसमप्रभम्॥ दंष्टाकरालवदनं भृकुटीकुटिलेक्षणम्॥३॥

अस्यैव दक्षिणं वक्तं नारसिंहं महाद्भुतम्॥ अत्युग्रतेजोवपुष्पंभीषणम् भयनाशनम्॥४॥

पश्चिमं गारुडं वक्तं वक्रतुण्डं महाबलम्॥ सर्वनागप्रशमनं विषभूतादिकृन्तनम्॥५॥

उत्तरं सौकरं वक्तं कृष्णं दिप्तं नभोपमम्॥ पातालसिंहवेतालज्वररोगादिकृन्तनम्॥ ऊर्ध्वं हयाननं
घोरं दानवान्तकरं परम्॥ येन वक्त्रेण विप्रेन्द्र तारकाख्यमं महासुरम्॥७॥

जघानशरणं तस्यात्सर्वशत्रुहरं परम्॥ ध्यात्वा पंचमुखं रुद्रं हनुमन्तं दयानिधिम्॥८॥

खड्गं त्रिशुलं खट्टांगं पाशमंकुशपर्वतम्॥ मुष्टि कौमोदकीं वृक्षं धारयन्तं कमण्डलुं॥९॥

भिन्दिपालं ज्ञानमुद्रा दशभिर्मुनिपुंगवम्॥ एतान्यायुधजालानि धारयन्तं भजाम्यहम्॥१०॥

प्रेतासनोपविष्टं तं सर्वाभरणभुषितम्॥ दिव्यमाल्याम्बरधरं दिव्यगन्धानु लेपनम् सर्वाश्चर्यमयं देवं
हनुमद्विश्वतोमुखम्॥११॥

पंचास्यमच्युतमनेकविचित्रवर्णवक्तं शाशांकशिखरं कपिराजवर्यम्॥ पीताम्बरादिमुकुटै रूप
शोभितांगं पिंगाक्षमाद्यमनिशं मनसा स्मरामि॥१२॥

मर्कतेशं महोत्राहं सर्वशत्रुहरं परम् शत्रुं संहर मां रक्ष श्री मन्त्रपदमुध्दर॥१३॥

ओम हरिमर्कट मर्केत मंत्रमिदं परिलिख्यति लिख्यति वामतले। यदि नश्यति नश्यति शत्रुकुलं
यदि मुंच्यति मुंच्यति वामलता॥१४॥

ओम हरिमर्कटाय स्वाहा ओम नमो भगवते पंचवदनाय पूर्वकपिमुखाय सकलशत्रुसंहारकाय
स्वाहा।

ओम नमो भगवते पंचवदनाय दक्षिणमुखाय करालवदनाय नरसिंहाय सकलभूतप्रमथनाय
स्वाया।

ओम नमो भगवते पंचवदनाय पश्चिममुखाय गरुडाननाय सकलविषहराय स्वाहा।

ओम नमो भगवते पंचवदनाय उत्तरमुखाय आदिवराहाय सकलसंपत्कराय स्वाहा।

ओम नमो भगवते पंचवदनाय उर्ध्वमुखाय हयग्रीवाय सकलजनवशकराय स्वाहा।

॥ओम श्रीपंचमुखहनुमंताय आंजनेयाय नमो नमः ॥